

उत्तराखण्ड शासन
चिकित्सा शिक्षा एवं उच्च शिक्षा
संख्या: 352 / प्रसचिशिउ0शि0आ0शि0 / 2008
देहरादून : दिनांक: 08, जुलाई, 2008

सेवा में,

कुलपति,
कुमाऊँ विश्वविद्यालय,
नैनीताल।

2. कुलसचिव,
कुमाऊँ विश्वविद्यालय,
नैनीताल।

कृपया उत्तराखण्ड शासन के शासनादेश संख्या-1057/उच्च शिक्षा/2003 दिनांक 22 सितम्बर, 2003 का सन्दर्भ लें जिसके द्वारा आम्नपाली इंस्टीट्यूट ऑफ मैनेजमेंट एण्ड कम्प्यूटर अप्लीकेशन, नैनीताल को मा0 उच्चतम न्यायालय में दायर रिट याचिका संख्या 350/1994 इस्लामिक एकेडमी ऑफ एजुकेशन तथा अन्य बनाम् स्टेट ऑफ कर्नाटक तथा अन्य में पारित निर्णय दिनांक 14.08.2003 को पारित आदेश के क्रम में शासन द्वारा यह निर्देश दिया गया था कि विश्वविद्यालय द्वारा आयोजित प्रवेश परीक्षा के माध्यम से प्रबन्धकीय कोटा 50 प्रतिशत करते हुए मा0 उच्चतम न्यायालय द्वारा पारित निर्देश के अनुसार चयनित मैरिट सूची में से छात्रों को प्रवेश दिया जायेगा।

तदोपरान्त उत्तराखण्ड शासन शिक्षा अनुभाग-6 के शासनादेश संख्या-432/XXIV(6)/2006-6(88)/2006 दिनांक 12 मई, 2006 के बिन्दु संख्या एक में स्पष्ट किया गया है कि प्रबन्धकीय कोटे (कुल प्रवेश क्षमता का 50 प्रतिशत) की सीटों पर प्रवेश विश्वविद्यालय द्वारा आयोजित कराई गई बी0एड0 प्रवेश परीक्षा में सम्मिलित छात्रों में से निर्धारित कट ऑफ के आधार पर संस्थाओं द्वारा मैरिट से किए जायेंगे।

उक्त शासनादेश के प्रस्तर-6 (1) में यह भी स्पष्ट किया गया है कि प्रवेश प्रक्रिया स्ववित्त पोषित संस्थाओं द्वारा ही सम्पादित की जानी है। विश्वविद्यालय द्वारा छात्रहित तथा शिक्षण कार्य शीघ्र प्रारम्भ करने के लिए हल्द्वानी में सुविधाजनक स्थान पर काउंसलिंग कराये जाने में सहयोग प्रदान किया जायेगा।

शासन के संज्ञान में लाया गया है कि कुमाऊं विश्वविद्यालय द्वारा स्ववित्त पोषित बी0एड0 शिक्षण संस्थाओं को शासन द्वारा दिये गये उपरोक्त आदेशों के अनुसार 50 प्रतिशत मैनेजमेंट कोटे की सीटों पर प्रवेश की अनुमति नहीं दी जा रही है।

कृपया स्ववित्त पोषित बी0एड0 शिक्षण संस्थाओं में 50 प्रतिशत मैनेजमेंट कोटे की सीटों पर प्रवेश हेतु शासन द्वारा जारी उपरोक्त आदेश दिनांक 12 मई, 2006 में दिये गये निर्देशों का अनुपालन सुनिश्चित किया जाये।

भवदीय,

(विजेन्द्र पाल)
प्रमुख सचिव।

प्रतिलिपि:

श्री शंभुनाथ सिंह, पूर्व मंत्री एवं प्रबन्धक डॉ0 सुशीला तिवारी बी0एड0 कॉलेज, सितारगंज, उधमसिंहनगर को उनको महामहिम श्री राज्यपाल/कुलाधिपति उत्तराखण्ड को सम्बोधित उनके पत्र दिनांक 07.01.2008 के सन्दर्भ में सूचनार्थ।

(विजेन्द्र पाल)
प्रमुख सचिव।